

୨୯ ଜୁନ୍ ୨୦୧୮ ଖୁତବା ଜୁମାର ସାରାଂଶ
ସ୍ଥାନ - ମସଜିଦ୍ ବୟତୁଲ୍ ଫୁତୁହ, ଲକ୍ଷନ

ହଜରତ ମହମ୍ମଦ ସ.ଆଙ୍କ ସାହାବା ହଜରତ ଅମାର ବିନ୍ ଝାସିର ଓ ହଜରତ ଅବୁ ଲବାବାଃ ବିନ୍ ଅବଦୁଲ୍ ମନଜରୁଙ୍କ ଜୀବନୀର ବିଶ୍ୱାସ ବର୍ଦ୍ଧକ ଘଟଣାବଳୀର ମନମୁଗ୍ଧକର ଚର୍ଚ୍ଚା । M.T.A ପ୍ରଶିକ୍ଷଣର ସର୍ବୋତ୍କୃଷ୍ଟ ମାଧ୍ୟମ ଏବଂ ସମସ୍ତ ପ୍ରକାରର ବିଭ୍ରାଟ ଓ ବିଶ୍ୱାଙ୍ଗଲାରୁ ସୁରକ୍ଷା ପ୍ରଦାନକାରୀ ଅଟେ ତଥା ଧାର୍ମିକ ଜ୍ଞାନର ଅଭିବୃଦ୍ଧି କରିଥାଏ ତେଣୁକରି ଏଥିପ୍ରତି ଜମାଅତର ସଦସ୍ୟମାନଙ୍କୁ ବହୁତ ଧ୍ୟାନ ଦେବା ଆବଶ୍ୟକ, ଏଥିସହିତ ନିଜକୁ ଯୋଡ଼ନ୍ତୁ ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନଫୁର ଅ:ବ କହିଲେ- ଗତ ଖୁତବାରେ ମୁଁ ହଜରତ ଅମାର ର.ଅଙ୍କ ସମ୍ବନ୍ଧରେ କହିଥିଲି ଆଜି ତାଙ୍କର ଆଉ କିଛି କଥା ବର୍ଣ୍ଣନା କରିବି । ହଜରତ ହସନ ର.ଅ କୁହନ୍ତି ହଜରତ ଉମର ବିନ୍ ଆସ୍ କହିଲେ ହଜୁର ସ.ଆ ଦେହତ୍ୟାଗ କରିବା ପର୍ଯ୍ୟନ୍ତ ଯେଉଁ ବ୍ୟକ୍ତିଙ୍କୁ ଭଲ ପାଉଥିଲେ, ମୁଁ ଆଶା କରୁ ନାହିଁ କି ଅଲ୍ଲାଃ ତାଙ୍କୁ ନର୍ଦ୍ଦଗାମୀ କରିଦେବେ । ସେ ଆହୁରି କହିଲେ ଅମାର ବିନ୍ ଝାସିର ଏପରି ବ୍ୟକ୍ତିତ୍ୱ ଥିଲେ ଯାହାଙ୍କୁ ହଜୁର ସ.ଆ ସର୍ବଦା ଭଲ ପାଉଥିଲେ । ସେ କୁହନ୍ତି ଦୁଇ ଜଣଙ୍କ ସମ୍ବନ୍ଧରେ ମୁଁ ସାକ୍ଷୀ ଅଟେ କି ହଜୁର ସ.ଆ ନିଜ ଦେହାନ୍ତ ପର୍ଯ୍ୟନ୍ତ ସେମାନଙ୍କୁ ଭଲ ପାଉଥିଲେ ସେମାନେ ହେଲେ ହଜରତ ଅବଦୁଲ୍ଲାଃ ବିନ୍ ମସଉଦ୍ ଓ ହଜରତ ଅମାର ବିନ୍ ଝାସିର ।

ହଜରତ ଆଏଶା ର.ଅ ହଜରତ ଅମାରଙ୍କ ସମ୍ବନ୍ଧରେ କହିଲେ- ସେ (ନିଜ) ଗୋଇଁଠି ଠାରୁ ଆରମ୍ଭ କରି ନିଜ ମୁଣ୍ଡର କେଶ ପର୍ଯ୍ୟନ୍ତ ବିଶ୍ୱାସରେ ଭରି ରହିଥିଲେ । ଏକଦା ହଜରତ ଖବାବ୍ ହଜରତ ଉମର ର.ଅଙ୍କ ସେବାରେ ଉପସ୍ଥିତ ହେଲେ ଏବଂ ହଜରତ ଉମର ର.ଅ ତାଙ୍କୁ କହିଲେ ମୋ ନିକଟବର୍ତ୍ତୀ ହୋଇଯାଅ କାରଣ ଏହି ମଜଲିସ୍ରେ ହଜରତ ଅମାରଙ୍କୁ ବାଦ ଦେଲେ ଆପଣଙ୍କ ବ୍ୟତୀତ ଏହାର ଅନ୍ୟ କେହି ଅଧିକାରୀ ନୁହନ୍ତି । ତାପରେ ହଜରତ ଖବାବ୍ ହଜରତ ଉମରଙ୍କୁ ନିଜ ଅଣ୍ଟାର କ୍ଷତ ଚିହ୍ନ ଦେଖାଇଲେ ଯାହାକି ଅମାନ୍ୟକାରୀମାନେ ତାଙ୍କୁ ପହଂଚାଇଥିଲେ । ହଜରତ ଉମର ତାଙ୍କୁ ପ୍ରୋତ୍ସାହିତ କରୁଥିଲେ କାରଣ ସେ ଆରମ୍ଭରୁ (ଇସଲାମ ସ୍ୱୀକାର କରିବା ଯୋଗୁଁ) ବହୁତ କଷ୍ଟ ସହ୍ୟ କରିଥିଲେ ଏବଂ ଏଥିସହିତ ହଜରତ ଅମାରଙ୍କ ସମ୍ବନ୍ଧରେ କହିଲେ କି ସେ ମଧ୍ୟ ଅତ୍ୟଧିକ କଷ୍ଟ ସହ୍ୟ କରିଛନ୍ତି ।

ଅବୁ ମଜଲିସ୍ (ବୈଠକର ଅଧ୍ୟକ୍ଷ) କୁହନ୍ତି ଏକଦା ହଜରତ ଅମାର ବିନ୍ ଝାସିର ସଂକ୍ଷିପ୍ତ ନମାଜ ପାଠ କଲେ ତାଙ୍କୁ କେହି ଜଣେ ଏହାର କାରଣ ପଚାରିବାରୁ ସେ କହିଲେ ମୁଁ ହଜୁର ସ.ଆଙ୍କ ନମାଜ ପାଠ କରିବାରେ ତିଲେ ମାତ୍ର ଫରକ୍ କରିନାହିଁ । ଏହି ଘଟଣାର ବର୍ଣ୍ଣନା ଏପରି ମଧ୍ୟ ମିଳୁଛି କି ଏକଦା ହଜରତ ଅମାର ବିନ୍ ଝାସିର ଆମକୁ ବେଶ୍ ସଂକ୍ଷିପ୍ତ ନମାଜ ପାଠ କରାଇଲେ ସେଥିରେ ଲୋକ ଆଶ୍ଚର୍ଯ୍ୟାନ୍ୱିତ ହେଲେ । ହଜରତ ଅମାର ପଚାରିଲେ କ’ଣ ମୁଁ ରକ୍ତ ଓ ସୁଜୁଦ୍ ସମ୍ପୂର୍ଣ୍ଣ ପାଠ କରିନାହିଁ ସେମାନେ ଉତ୍ତର ଦେଲେ କାହିଁକି ନୁହେଁ । ହଜରତ ଅମାର କହିଲେ ମୁଁ ଏହି (ନମାଜ)ରେ ଏକ ଦୁଆ କଲି ଯାହାକି ହଜୁର ସ.ଆ (ଅଧିକାଂଶ ସମୟରେ) କରୁଥିଲେ ଏବଂ ତାହା ଏହିକି ଯେ, ହେ ଅଲ୍ଲାଃ ! ଭବିଷ୍ୟତର ଖବର ତୁମକୁ ଜଣା ଏବଂ ସମଗ୍ର ସୃଷ୍ଟି ଉପରେ ତୁମର ଆଧିପତ୍ୟ ରହିଛି । ତୁମେ ମୋତେ ସେପର୍ଯ୍ୟନ୍ତ ଜୀବିତ ରଖ ଯେପର୍ଯ୍ୟନ୍ତ ତୁମ ଜ୍ଞାତରେ ମୋର ଜୀବିତ ରହିବା ମୋ ପାଇଁ ଫଳପ୍ରଦ ହେବ । ଏବଂ ମୋତେ ସେତେବେଳେ ମୃତ୍ୟୁ ଦିଅ ଯେତେବେଳେ ମରିବା ମୋ ପାଇଁ ଫଳପ୍ରଦ ହେବ । ହେ ଅଲ୍ଲାଃ ! ମୁଁ ବର୍ତ୍ତମାନ ଓ ଭବିଷ୍ୟତରେ ତୁମଠାରୁ ତୁମର ଭୟ ଭିକ୍ଷା କରୁଅଛି ଏବଂ ଉତ୍ୟକ୍ତ ଓ ପ୍ରସନ୍ନତା ସମୟରେ ସତ୍ବଚନ କହିବାର ଶକ୍ତି କାମନା କରୁଅଛି ଏବଂ ଅଭାବ ଓ ସୁକ୍ଷଳ ଅବସ୍ଥାରେ ନିରାଡ଼ମ୍ଭରମୟ ମାର୍ଗ ଆପଣାଇବା ଏବଂ ତୁମ ମୁଖରେ ପୂର୍ଣ୍ଣ ଆନନ୍ଦମୟ ଦୃଶ୍ୟ ଓ ତୁମ ସାନିଧ୍ୟ ଲାଭ କରିବାର ଆଗ୍ରହ ଭିକ୍ଷା କରୁଅଛି । ମୁଁ କୌଣସି ପ୍ରକାରର ଯତ୍ନଶା ପ୍ରଦାନକାରୀ ବିଷୟ ଓ ପଥଭ୍ରଷ୍ଟକାରୀ ବିଭ୍ରାଟରୁ ତୁମ ଶରଣ କାମନା କରୁଅଛି ହେ ପ୍ରଭୁ ! ଆମକୁ ବିଶ୍ୱାସର ସୌନ୍ଦର୍ଯ୍ୟତାରେ ବିମଣ୍ଡିତ କରିଦିଅ ଆମକୁ ସତ୍ପଥ ପ୍ରାପ୍ତକାରୀ ଲୋକମାନଙ୍କ ନିମେନ୍ତ ପଥପ୍ରଦର୍ଶକ କରିଦିଅ ।

ଅବୁ ନଫ୍ଠିଲ୍ ବିନ୍ ଅବି ଅକରବ୍ କୁହନ୍ତି ହଜରତ ଅମାର ବିନ୍ ଝାସିର ସବୁଠାରୁ ଅଧିକ ନିରବ ଏବଂ ସବୁଠାରୁ କମ୍ କଥା କହୁଥିବା ବ୍ୟକ୍ତି ଥିଲେ ସେ କହୁଥିଲେ ମୁଁ ବିଭ୍ରାଟରୁ ରକ୍ଷା ପାଇବା ନିମନ୍ତେ ଅଲ୍ଲାଃଙ୍କ ଶରଣ ଭିକ୍ଷା କରୁଅଛି ।

ଖେସ୍‌ମା ବିନ୍ ଅବି ସବରାଃ କୁହନ୍ତି ମୁଁ ମଦିନା ଆସିଲି ଓ ଅଲ୍ଲାଃଙ୍କ ନିକଟରେ ପ୍ରାର୍ଥନା କଲି କି ମୋତେ କୌଣସି ପୁଣ୍ୟବତ୍ତ ବ୍ୟକ୍ତିଙ୍କ ସଙ୍ଗତ ପ୍ରଦାନ କର ଅତଏବ ଅଲ୍ଲାଃ ମୋତେ ହଜରତ ଅବୁ ହୁରେରାଃଙ୍କ ସଙ୍ଗତ ପ୍ରଦାନ କଲେ । ହଜରତ ଅବୁ ହୁରେରାଃ ମୋତେ ପଚାରିଲେ ତୁମେ କେଉଁ ଦେଶର ଅଟ ମୁଁ ଉତର ଦେଲି କୁଫା ଅଂଚଳର । ମୁଁ ଜ୍ଞାନ ଓ ପୁଣ୍ୟ ଅର୍ଜନ କରିବା ନିମନ୍ତେ ଏଠାକୁ ଆସିଅଛି । ହଜରତ ଅବୁ ହୁରେରାଃ କହିଲେ କ'ଣ ତୁମ ନିକଟରେ ସ୍ବାକୃତ ଦୁଆର ଅଧିକାରୀ ହଜରତ ସାଦ ବିନ୍ ଅବି ଓକାସ, ହଜୁର ସ.ଆଙ୍କ ଜଳ ଓ ଜୋତାର ତତ୍ପାବଧାରକ ହଜରତ ଅବଦୁଲ୍ଲାଃ ବିନ୍ ମସଉଦ୍ ହଜୁର ସ.ଆଙ୍କ ଅନ୍ତରଙ୍ଗ ହଜରତ ହୁଜେଫା ବିନ୍ ଯମାନ ଏବଂ ଅମାର ବିନ୍ ଯାସିର୍ ଯାହାଙ୍କ ସମ୍ପର୍କରେ ହଜୁର ସ.ଆଙ୍କ ପବିତ୍ର ବଚନ ରହିଛି କି ଅଲ୍ଲାଃତାଲା ତାଙ୍କୁ ଶୈତାନ କବଳରୁ ନିଜ ସୁରକ୍ଷା ପ୍ରଦାନ କରିଛନ୍ତି ଏବଂ ଇନଜିଲ୍ ଓ କୁରଆନ୍ ର ଜ୍ଞାନ ରଖୁଥିବା ହଜରତ ସଲମାନ ଉପସ୍ଥିତ ନାହାନ୍ତି ? ଯେତେବେଳେ ଏମାନେ ସମସ୍ତେ ଉପସ୍ଥିତ ଅଛନ୍ତି ତେବେ ସେମାନଙ୍କଠାରୁ ତୁମେ କାହିଁକି ଉପକୃତ ହେଲ ନାହିଁ ।

ମହମ୍ମଦ ବିନ୍ ଅଲୀ ବିନ୍ ହନ୍‌ଫିୟା ବର୍ଣ୍ଣନା କରିଛନ୍ତି ହଜରତ ଅମାର ବିନ୍ ଯାସିର୍ ସେତେବେଳେ ହଜୁର ସ.ଆଙ୍କ ନିକଟରେ ଉପସ୍ଥିତ ହେଲେ ଯେତେବେଳେ ଆପଣ ରୋଗାକ୍ରାନ୍ତ ଥିଲେ ହଜୁର ତାଙ୍କୁ କହିଲେ କ'ଣ ମୁଁ ତୁମକୁ ସେହି ଦମ୍ କରିବା ଶିଖାଇବି ଯାହାକି ଜିବରିଲ୍ ମୋତେ ଶିଖାଇଛନ୍ତି । ହଜରତ ଅମାର କହିଲେ- ଆଜ୍ଞା (ଶିଖାନ୍ତୁ) ସେତେବେଳେ ହଜୁର ସ.ଆ ଏହି ଦମ୍ (କରିବା) ଶିଖାଇଲେ ବିସ୍‌ମିଲ୍ଲା ଅର୍ରକିକ୍ ଓଲ୍ଲୁହି ଯଶ୍‌ଫିକ୍ ମିନ୍ କୁଲ୍ଲେ ଦାଇ ଯୁଜିକ୍ ଅର୍ଥାତ୍ ମୁଁ ଅଲ୍ଲାଃଙ୍କ ନାମ ନେଇ ତୁମକୁ ଦମ୍ କରୁଅଛି ଅଲ୍ଲାଃ ତୁମକୁ ସେସମସ୍ତ ରୋଗରୁ ସୁସ୍ଥ ରଖନ୍ତୁ ଯାହାକି ତୁମକୁ କଷ୍ଟ ପ୍ରଦାନ କରୁଅଛି ତୁମେ (ଏହି ଦୁଆ)କୁ ଧରିନିଅ ଏବଂ ପ୍ରସନ୍ନିତ ହୋଇଯାଅ ।

ହଜରତ ଅନସ୍ ର.ଅ କୁହନ୍ତି ହଜୁର ସ.ଆ କହିଲେ ବୈକୁଣ୍ଠ ହଜରତ ଅଲ୍ଲା, ହଜରତ ଅମାର, ହଜରତ ସୁଲେମାନ ଓ ହଜରତ ବିଲାଲ ର.ଅଙ୍କ ଅଭିଳାଷୀ ଅଟେ । ହଜରତ ହୁଜେଫା ର.ଅ କୁହନ୍ତି ଆମେ ହଜୁର ସ.ଆଙ୍କ ନିକଟରେ ବସିଥିଲୁ ଆପଣ କହିଲେ ମୋତେ ଜଣା ନାହିଁ ମୁଁ ତୁମ ନିକଟରେ କେତେ ଦିନ (ଜୀବିତ) ରହିବି । ତୁମେ ଲୋକମାନଙ୍କ ନେତୃତ୍ୱ ନେବ ଆପଣ ହଜରତ ଅବୁବକର ଓ ଉମର ର.ଅଙ୍କ ଆଡ଼କୁ ଇଶାରା କରି କହିଲେ ହଜରତ ଅମାରଙ୍କ ମାର୍ଗ ଆପଣାଇବ ଏବଂ ଇବନେ ମସଉଦ୍ ଯାହା ତୁମକୁ କହିବେ ସେଥିରେ ଏକମତ ହୋଇଯିବ ।

ହଜରତ ଉସମାନ ଓ ଖୁଲାଫତ୍ ବିରୁଦ୍ଧରେ ଯେଉଁ ବିଭ୍ରାଟ୍ ସୃଷ୍ଟି ହୋଇଥିଲା ତାହା ଏଥିନିମନ୍ତେ ହୋଇଥିଲା କି ସେହି ଲୋକମାନଙ୍କ ପ୍ରଶିକ୍ଷଣ ସଠିକ୍ ହୋଇନଥିଲା ଏବଂ ସେମାନେ ଖୁର୍ କମ୍ କେନ୍ଦ୍ରକୁ ଆସୁଥିଲେ ସେମାନଙ୍କର ଧାର୍ମିକ ଓ କରୁଆନ୍ ର ଜ୍ଞାନ ଖୁବ୍ କମ୍ ଥିଲା ସେଥିପାଇଁ ଆପଣ ଜମାଅତକୁ ନିର୍ଦ୍ଦେଶ ଦେଲେ କି ଏଥିରୁ ତୁମକୁ ଶିକ୍ଷା ହାସଲ କରିବା ଉଚିତ୍ । ଅତଃ କୁରଆନ୍ ର ଶିକ୍ଷା ହାସଲ କର କେନ୍ଦ୍ର ସହିତ ସର୍ବଦା ସମ୍ପର୍କ ରଖ ଧାର୍ମିକ ଜ୍ଞାନ ହାସଲ କର ଯଦ୍ୱାରା ଜମାଅତରେ କୌଣସି ବିଭ୍ରାଟ୍ ଦେଖାଦେଲେ ସେଥିରୁ ତୁମେ ସୁରକ୍ଷିତ ରହିପାରିବ ।

ହଜୁର ଅନସ୍ ର.ଅ କହିଲେ- ଅଲ୍ଲାଃତାଲା ଆମକୁ ଏହି ଯୁଗରେ M.T.A ରୂପରେ ଏକ ଏପରି ବ୍ୟବସ୍ଥା ପ୍ରଦାନ କରିଛନ୍ତି ଯାହା ମାଧ୍ୟମରେ ଆମେ ଆଗ୍ରହ ପ୍ରକାଶ କଲେ ଧାର୍ମିକ ଜ୍ଞାନ ଅର୍ଜନ କରିପାରିବା । ଏଥିରେ କୁରଆନ୍ ଓ ହଦିସ୍ ଦରସ୍ ପ୍ରସାରିତ ହୋଇଥାଏ । ହଜରତ ମସିହ ମଉଦ୍ ଆ.ସଙ୍କ ପୁସ୍ତକର ଦରସ୍ ଓ ଖୁତବା ପ୍ରସାରିତ ହୋଇଥାଏ । ଖୁଲାଫତ୍ ସହ ସମ୍ପର୍କ ସ୍ଥାପନ ହୋଇଥାଏ । ଦ୍ୱିତୀୟରେ ଖୁଲାଫତ୍ ରହିଛି, ଜଳସା ଆଦି ଦ୍ୱାରା ଅତିକମ୍ରେ ନିଜକୁ ଓ ନିଜ ସନ୍ତାନସନ୍ତତିଙ୍କୁ ଏଥିସହିତ ଯୋଡ଼ନ୍ତୁ କାରଣ ଏହା ପ୍ରଶିକ୍ଷଣର ବହୁତ ବଡ଼ ଓ ଉତମ ମାଧ୍ୟମ ଅଟେ ଏବଂ ଏହା ସମସ୍ତ ପ୍ରକାରର ବିଭ୍ରାଟ୍ ଓ ବିଶୃଙ୍ଖଳାରୁ ସୁରକ୍ଷା ପ୍ରଦାନ କରିଥାଏ । ଧାର୍ମିକ ଜ୍ଞାନ ଅଭିବୃଦ୍ଧି କରିବାରେ ଜମାଅତର ସଦସ୍ୟମାନଙ୍କୁ ଏଥିପ୍ରତି ବେଶ୍ ଧ୍ୟାନ ଦେବା ଆବଶ୍ୟକ କି ଅଲ୍ଲାଃତାଲା M.T.Aର ମାଧ୍ୟମ ଆମକୁ ପ୍ରଦାନ କରିଛନ୍ତି, ଏଥିସହିତ ନିଜକୁ ଯୋଡ଼ନ୍ତୁ ।

ହଜୁର ଅନସ୍ ର.ଅ କହିଲେ ସ.ଆଙ୍କ ଆଉ ଜଣେ ସାହାବି ହଜରତ ଅବୁ ଲବାବାଃ ବିନ୍ ଅବଦୁଲ୍ ମନଜର୍ଙ୍କ ଜୀବନୀ ବର୍ଣ୍ଣନା କଲେ । ସେ ଅନସାର୍ ଦଳର ଅଞ୍ଚଳ କବିଲାର ଥିଲେ ଏବଂ ସେହି ବାରଜଣ ଖବରଦାତାଙ୍କ ମଧ୍ୟରୁ ଥିଲେ ତଥା ବୟତେ ଉକବାରେ ମଧ୍ୟ ସାମିଲ ଥିଲେ । ବଦର ଯୁଦ୍ଧରେ ହଜୁର ସ.ଆ ନିଜ ପଛରେ ହଜରତ ଅବଦୁଲ୍ଲା ବିନ୍ ଉନ୍ନେ ମକତୁମ୍‌ଙ୍କୁ ମଦିନାର ଅମିର କରିଥିଲେ । କିନ୍ତୁ ଯେତେବେଳେ ଆପଣ ରୁହା ସ୍ଥାନରେ ପହଂଚିଲେ ଯାହାକି ମଦିନାଠାରୁ ୩୬ମିଲ୍ ଦୂରରେ ଅବସ୍ଥିତ ସେତେବେଳେ ଏହି କାରଣରୁ କି ଅବଦୁଲ୍ଲା ଜଣେ ଅକ୍ଷ ବ୍ୟକ୍ତି ଏବଂ କୁରେଶର ସନ୍ଧ୍ୟାସାମନ୍ତଙ୍କର ମୁକାବିଲା କରିବା ତଥା ମଦିନାର

(ସୁରକ୍ଷା) ବ୍ୟବସ୍ଥାକୁ ସୁଦୃଢ଼ ରଖିବା ନିମନ୍ତେ ହଜୁର ସ.ଆ ହଜରତ ଅବୁ ଲବାବାଃଙ୍କୁ ମଦିନାର ଅମିର କରି ପ୍ରେରଣ କରିଥିଲେ ଏବଂ ହଜରତ ଅବଦୁଲ୍ଲାଃ ବିନ୍ ଉଲ୍ଲେ ମକତୁମ୍ବକ ନିମନ୍ତେ ଆଦେଶ ଦେଲେ କି ସେ କେବଳ ନମାଜ ପାଠ କରାଇବା (ଇମାମ) ଦାୟିତ୍ଵରେ ରହିବେ । କିନ୍ତୁ ବ୍ୟବସ୍ଥା ଦାୟିତ୍ଵ ଅବୁ ଲବାବାଃ ବହନ କରିବେ । ଏପରି ସେ ଅଧା ରାସ୍ତାରୁ (ମଦିନା) ଫେରିଆସିଥିଲେ । ଇବନେ ଇସହାକ୍ କୁହନ୍ତି ହଜୁର ସ.ଆ (ବଦର) ଯୁଦ୍ଧ ସମ୍ପଦରେ ଅବୁ ଲବାବାଃଙ୍କର ଭାଗ ତାଙ୍କୁ ପ୍ରଦାନ କରିଥିଲେ ।

ବଦର ଯୁଦ୍ଧ (ଯାତ୍ରା) ଅବସରରେ ହଜୁର ସ.ଆ ହଜରତ ଅଲ୍ଲା ଓ ହଜରତ ଅବୁ ଲବାବାଃ (ତିନି ଜଣାଯାକ) ଜଣ ଜଣ କରି ଓଟ ଉପରେ ବସୁଥିଲେ । ହଜରତ ଅଲ୍ଲା ଓ ହଜରତ ଅବୁ ଲବାବାଃ ଜୋରଦେଲେ କି ଆମେ ପଦ ଯାତ୍ରା କରୁଛୁ ହଜୁର ଓଟ ଉପରେ ବସି (ଯାତ୍ରା) କରନ୍ତୁ କିନ୍ତୁ ହଜୁର ତାଙ୍କ କଥା ସ୍ଵୀକାର କଲେ ନାହିଁ ଏବଂ ହସିହସି କହଲେ ତୁମେ ଦୁହେଁ ଚାଲିବାରେ ମୋଠାରୁ ଅଧିକ ଶକ୍ତିଶାଳୀ ନୁହଁ, ନା ମୁଁ ତୁମ ଦୁହେଁଙ୍କ ପରି ପୁଣ୍ୟ ଅର୍ଜନ କରିବାରୁ ବଞ୍ଚିତ ରହିବାକୁ ଚାହେଁ । ବଦର ଯୁଦ୍ଧରେ ବିଜୟ ଲାଭ କରିବା ପରେ ହଜୁର ସ.ଆ ହଜରତ ଜୈଦ୍ ବିନ୍ ହାରସାଙ୍କୁ ମଦିନାବାସୀଙ୍କୁ ସୁସମାଦ ଦେବା ନିମନ୍ତେ ପ୍ରେରଣ କଲେ ସେ ହଜୁର ସ.ଆଙ୍କ ଓଟ ନେଇ ଆସିଥିଲେ । ମଦିନାରେ ପହଞ୍ଚି ସେ ଉଚ୍ଚ ଶୂରରେ କହିଲେ ରବିୟାର ଦୁଇ ପୁତ୍ର, ଉତ୍ତବା ଓ ସେବାଃ ହଜାଜଙ୍କ ପୁତ୍ର ଅବୁ ଜହଲ୍ ଓ ଅବୁ ବଖତରି, ଯମାଃ ବିନ୍ ଅସଫ୍ଫୁଦ୍, ଉମୟା ବିନ୍ ଖଲଫ୍ ଏସମସ୍ତେ ମାରିଦିଆଗଲେ ଏବଂ ସୋହେଲ୍ ବିନ୍ ଉମରୋ ତଥା ଆହୁରି ଅନେକ କ'ଣଦ ହୋଇଛନ୍ତି । ଲୋକେ ଜୈଦ୍ ବିନ୍ ହାରସାଙ୍କ କଥା ବିଶ୍ଵାସ କରିପାରୁନଥିଲେ ଏବଂ କହୁଥିଲେ ଜ'ଣଦ ପରାଜିତ ହୋଇ ଫେରିଛନ୍ତି । ଜଣେ ହଜରତ ଅବୁ ଲବାବାଃଙ୍କୁ କହିଲେ ତୁମ ସାଥୀମାନେ ବର୍ତ୍ତମାନ ଏପରି ବିଚ୍ଛିନ୍ନ ହୋଇଯାଇଛନ୍ତି କି ଆସନ୍ତାରେ କଦାପି ଏକତ୍ର ହୋଇପାରିବେ ନାହିଁ ଏବଂ ହଜୁର ସ.ଆ ଓ ବଡ଼ ବଡ଼ ସାହାବାମାନେ ଶହିଦ ହୋଇଯାଇଛନ୍ତି, ତାହାର ପ୍ରମାଣ ଏହି ଓଟ ଯାହାକୁ ଆମେ ଜାଣୁ କି ତାହା ହଜୁର ସ.ଆଙ୍କର ଅଟେ । ହଜରତ ଅବୁ ଲବାବାଃ କହିଲେ ଅଲ୍ଲାଃତାଲା ତୁମ କଥାକୁ ମିଥ୍ୟା ପ୍ରମାଣିତ କରିବେ । ଯହୁଦିମାନେ ମଧ୍ୟ କହୁଥିଲେ କି ଜୈଦ୍ ପରାଜିତ ଓ ଅସଫଳ ହୋଇ ଫେରିଆସିଛନ୍ତି । ହଜରତ ଉସାମା ବିନ୍ ଜୈଦ୍ କୁହନ୍ତି ମୁଁ ନିଜ ପିତାଙ୍କୁ ଏକାନ୍ତରେ ପଚାରିଲି କ'ଣ ଆପଣ ଯାହା କହୁଛନ୍ତି ତାହା ସତ୍ୟ ଅଟେ । ସେ ଉତ୍ତର ଦେଲେ ହେ ମୋର ପୁତ୍ର ମୁଁ ଅଲ୍ଲାଃଙ୍କ ଶପଥ କରି କହୁଛି ଏହା ସତ୍ୟ ଅଟେ । ହଜରତ ଉମାସା କୁହନ୍ତି ଏଥିରେ ମୋ ମନ ଦମ୍ଭ ହେଲା ।

ହଜରତ ଅବୁ ଲବାବାଃଙ୍କ ବିନମ୍ରତା ଓ ହଜୁର ସ.ଆଙ୍କ ପାଇଁ ଉତ୍ସର୍ଗ ହେବାର ପ୍ରମାଣ ଏହି ଘଟଣାରୁ ଜଣାଯାଉଛି କି ଃ ହିଜରାରେ ଯେତେବେଳେ ହଜୁର ସ.ଆ ଖନ୍ଦକ ଯୁଦ୍ଧରୁ ମୁକ୍ତ ହୋଇ ସହରକୁ ଆସିଲେ ସେତେବେଳେ ଅଲ୍ଲାଃତାଲା ଆପଣଙ୍କୁ ଐଶ୍ଵରିକ ବାଣୀ ଦ୍ଵାରା ଅବଗତ କଲେ କି ଯେପର୍ଯ୍ୟନ୍ତ ବନ୍ଦୁ କୁରେଜାଃଙ୍କ ବିଶ୍ଵାସଘାତକ ଓ ବିଦ୍ରୋହର ନିଷ୍ଠିତ ହୋଇ ନାହିଁ ଆପଣଙ୍କୁ ଅସ୍ତ୍ର ଓହ୍ଲାଇବା ଉଚିତ୍ ନୁହେଁ । ହଜୁର ସ.ଆ ସାହାବାଙ୍କ ମଧ୍ୟରେ ଘୋଷଣା କରିଦେଲେ ସମସ୍ତେ ବନ୍ଦୁ କୁରେଜାଃଙ୍କ ଦୁର୍ଗ ନିକଟକୁ ଚାଲିଯାଅ, ସେହିଠାରେ ପହଞ୍ଚି ଆମେ ନମାଜ ଅସର ପାଠ କରିବା । ପ୍ରାରମ୍ଭରେ ଯହୁଦିମାନେ ବେଶ୍ ଗର୍ବ କରୁଥିଲେ କିନ୍ତୁ ଯେଉଁଲି ସମୟ ଗଢ଼ିଚାଲିଲା ସେମାନଙ୍କୁ ନିଜ ବନ୍ଧନର କଠିନତା ଓ ଅସମର୍ଥତାର ଅନୁଭବ ହେଲା । ଶେଷରେ ସେମାନେ ପରସ୍ପର ସହ ପରାମର୍ଶ କଲେ କି ବର୍ତ୍ତମାନ କ'ଣ କରିବା ଠିକ୍ ହେବ ଏବଂ ଏହି ନିର୍ଣ୍ଣୟ କଲେ କି ଏପରି କୌଣସି ମୁସଲମାନକୁ ଯେ ତାଙ୍କ ସହ ସମ୍ପର୍କିତ ଥିବ ଏବଂ ତାହାର ସରଳତା ଯୋଗୁଁ ତାଙ୍କୁ କୁଟନାତି ଦ୍ଵାରା ଦୁର୍ଗ ଭିତରକୁ ଆଣି ଖବର ନେବା କି ହଜୁର ସ.ଆଙ୍କର ତାଙ୍କ ସମ୍ପର୍କରେ କି ଉଦ୍ଦେଶ୍ୟ ରହିଛି । ଅତଃ ସେମାନେ ହଜୁର ସ.ଆଙ୍କ ନିକଟକୁ ଜଣେ ଦୂତ ପ୍ରେରଣ କଲେ କି ଅବୁ ଲବାବାଃ ବିନ୍ ମନଜର୍ ଅନ୍ସାରାଙ୍କୁ ତାଙ୍କ ଦୁର୍ଗ ଭିତରକୁ ପ୍ରେରଣ କରନ୍ତୁ ଯଦ୍ଵାରା ପରାମର୍ଶ କରାଯାଇ ପାରିବ । ଅତଏବ ହଜୁର ସ.ଆ ଅବୁ ଲବାବାଃଙ୍କୁ ସେଠାକୁ ଯିବାକୁ ଅନୁମତି ଦେଲେ । ବନ୍ଦୁ କୁରେଜାଃର ମୁଖୀଆମାନେ ଆଗରୁ ପରାମର୍ଶ କରିଥିଲେ କି ଅବୁ ଲବାବାଃ ଦୁର୍ଗରେ ପ୍ରବେଶ କଲା ମାତ୍ରେ ସମସ୍ତ ଯହୁଦି ମହିଳା ଓ ପିଲାମାନେ ବିଳାପ ଓ ଚିତ୍କାର କରି ଜମା ହୋଇଯାନ୍ତୁ, ଯେପରି ସେ ଆମ ଅସୁବିଧା ଓ କଷ୍ଟକୁ ହୃଦୟଙ୍ଗମ କରିବେ । ଅତଏବ ଅବୁ ଲବାବାଃଙ୍କ ଉପରେ ଏହି ଯୋଜନା କାମ କରିଗଲା ଏବଂ ବନ୍ଦୁ କୁରେଜାଃ ତାଙ୍କୁ କହିଲେ ତୁମେ ଆମ ଅବସ୍ଥା ଦେଖୁଅଛ କ'ଣ ଆମେ ହଜୁର ସ.ଆଙ୍କ ନିଷ୍ଠିତ ଅନୁସାରେ ଦୁର୍ଗରୁ ବାହାରି ଆସିବୁ । ଅବୁ ଲବାବାଃ ସଙ୍ଗେସଙ୍ଗେ କହିଉଠିଲେ ହୁଁ ବାହାରି ଆସ ଏଥିସହିତ ନିଜ ଗଳାରେ ହାତ ବୁଲାଇ ଆଣି କହିଲେ ହଜୁର ତୁମମାନଙ୍କୁ ହତ୍ୟା କରିବାର ଆଦେଶ ଦେବେ । ସେ କୁହନ୍ତି ଯେତେବେଳେ ମୁଁ ଚିନ୍ତା କଲି କି ମୁଁ ଅଲ୍ଲାଃ ଓ ରସୁଲଙ୍କ ଅମାନ୍ୟ କରିଛି ସେତେବେଳେ ମୋ ପାଦ ଟଳଫଟଲ ହେବାକୁ ଲାଗିଲା । ଆପଣ ସେଠାରୁ ମସଜିଦ୍ ନବା ଆସିଲେ ଏବଂ ମସଜିଦ୍ଵର୍ ଏକ ଖମ୍ବ ସହିତ ନିଜକୁ

ବାନ୍ଧିଦେଲେ କି ଏହା ମୋର ଦଣ୍ଡ ଅଟେ ଏବଂ କହିଲେ ଯେପର୍ଯ୍ୟନ୍ତ ଅଲ୍ଲାଃତାଲା ମୋ ଚୌବା ସ୍ଵୀକାର କରି ନାହାନ୍ତି ମୁଁ ଏହିପରି ବନ୍ଧା ହୋଇ ରହିଥିବି । ସେ କୁହନ୍ତି ମୁଁ ୧୫ ଦିନ ପର୍ଯ୍ୟନ୍ତ ଏହିପରି ଅବସ୍ଥାରେ ରହିଲି । ହଜରତ ଉନ୍ନେ ସଲ୍ଫା ବର୍ଷନା କରନ୍ତି ମୋ ଘରେ ଅବୁ ଲବାବାଃଙ୍କ ଚୌବା ସ୍ଵୀକାର ହେବା ବାଣୀ ଅବତୀର୍ଣ୍ଣ ହେଲା ମୁଁ ପାହାନ୍ତାରେ ହଜୁର ସ.ଆ.କୁ ହସ୍ତୁପ୍ଵାର ଦେଖିଲି ମୁଁ କହିଲି ଅଲ୍ଲାଃ ଆପଣଙ୍କୁ ଏହିପରି ସର୍ବଦା ପ୍ରସନ୍ନିତ ରଖନ୍ତୁ । କେଉଁ କାରଣରୁ ଆପଣ ଏତେ ଆନନ୍ଦିତ ହଜୁର ସ.ଆ ଉତର ଦେଲେ ଅଲ୍ଲାଃତାଲା ଅବୁ ଲବାବାଃଙ୍କ କ୍ଷମା ପ୍ରାର୍ଥନା ସ୍ଵୀକାର କରିଦେଲେ । ମୁଁ ଉତର ଦେଲି ହେ ଅଲ୍ଲାଃଙ୍କ ରସୁଲ ! ମୁଁ ତାଙ୍କୁ ଏହି ସୁସମ୍ବାଦ ଜଣାଇ ଦେବି । ହଜୁର ସ.ଆ ଉତର ଦେଲେ ଯଦି ତୁମେ ଇଚ୍ଛା କରୁଛ ତେବେ କରିନିଅ ସେ କୁହନ୍ତି ମୁଁ ଘର ଦ୍ଵାରରେ ଛିଡ଼ା ହୋଇ (ଉଜ ଶ୍ଵରରେ) କହିଲି ହେ ଅବୁ ଲବାବାଃ ଆନନ୍ଦିତ ହୋଇଯାଅ ଅଲ୍ଲାଃ ତୁମ ଉପରେ କୃପା କରିଛନ୍ତି ଏବଂ ତୁମ ଚୌବା ସ୍ଵୀକାର କରିଛନ୍ତି । ଲୋକେ ଦୌଡ଼ିଯାଇ ତାଙ୍କୁ ଖୋଲିବା ଆରମ୍ଭ କଲେ କିନ୍ତୁ ସେ କହିଲେ ନା ମୋତେ ହଜୁର ସ.ଆ ଖୋଲିବେ । ହଜୁର ସ.ଆ ଫଜର ନମାଜ ପାଠ କରିବା ନିମନ୍ତେ ମସଜିଦ୍ ଆସିଲେ ଏବଂ ନିଜ ହାତରେ ତାଙ୍କୁ ବନ୍ଧନ ମୁକ୍ତ କଲେ । ସେ ହଜୁର ସ.ଆଙ୍କୁ କହିଲେ- ମୁଁ ନିଜ ପିତାମହଙ୍କ ଘର ଯେଉଁଠାରେ ମୋ ଦ୍ଵାରା ଉକ୍ତ ପାପ ସମ୍ପାଦନ ହୋଇଥିଲା ତାହାକୁ ପରିତ୍ୟାଗ କରୁଅଛି ଏବଂ ନିଜ ସମ୍ପତିକୁ ଅଲ୍ଲାଃ ଓ ରସୁଲଙ୍କ ମାର୍ଗରେ ସଦ୍‌କା କରୁଅଛି । ଆପଣ କହିଲେ କେବଳ ୧/୩ ଅଂଶ ସଦ୍‌କା କର ସେ ସେତିକି (ଅର୍ଥ ସଦ୍‌କା) କଲେ ଏବଂ ନିଜ ପିତାମହଙ୍କ ଘର ତ୍ୟାଗ କରିଦେଲେ ।

ଅଲ୍ଲାମା ଇବନେ ସାଦ୍ ଲେଖିଛନ୍ତି କେନକାଃ ଓ ସଢ଼େକ୍ ଯୁଦ୍ଧରେ ମଧ୍ୟ ହଜରତ ଅବୁ ଲବାବାଃଙ୍କୁ ମଦିନାରେ ହଜୁର ସ.ଆଙ୍କ ସାନିଧ୍ୟ ଲାଭ ହୋଇଛି । ସେ ମକ୍କା ବିଜୟ ଅବସରରେ ସେ ହଜୁର ସ.ଆଙ୍କ ସାଥରେ ଥିଲେ, ଅନସାର୍‌ଙ୍କ କବିଲା ଉପରେ ବିନ୍ ଅଫ୍ଫୁଙ୍କ ଧ୍ଵାମା ତାଙ୍କ ହାତରେ ଥିଲା । ଆପଣ ହଜୁର ସ.ଆଙ୍କ ସହ (ଅନେକ) ଯୁଦ୍ଧରେ ସାମିଲ ଥିଲେ । ତାଙ୍କ ଦେହାନ୍ତ ସମ୍ବନ୍ଧରେ ବହୁମତ ରହିଛି କେତେକଙ୍କ କହିବା ଅନୁଯାୟୀ ସେ ହଜରତ ଅଲ୍ଲାଙ୍କ ଖୁଲାଫତ୍ ସମୟରେ ଦେହ ତ୍ୟାଗ କରିଥିଲେ ଆଉ କେତେକ କୁହନ୍ତି କି ସେ ହଜରତ ଉସମାନ ର.ଅ.ଙ୍କ ଶହିଦ ହେବା ଅନ୍ତେ ମୃତ୍ୟୁବରଣ କରିଥିଲେ । ଗୋଟିଏ ସ୍ଥାନରେ ଲେଖାଅଛି କି ସେ ୫୦ ହଜରୀ ପରବର୍ତ୍ତୀ ସମୟ ପର୍ଯ୍ୟନ୍ତ ଜୀବିତ ଥିଲେ । ହଜୁର ଅନଫ୍ଵର ଅ.ବ କୁହନ୍ତି ତେବେ ଏହା ସେହି ସାହାବାଙ୍କ ଜୀବନୀ ଅଟେ । ଅଲ୍ଲାଃତାଲା ବୈକୁଣ୍ଠରେ ସେମାନଙ୍କ ସ୍ତର ବୃଦ୍ଧି କରନ୍ତୁ । ଜୁମା ନମାଜ ପାଠ କରିବା ଅନ୍ତେ ମୁଁ ଦୁଇଗୋଟି ଜନାୟାଃ ପାଠ କରିବି ଗୋଟିଏ ଜନାୟାଃ ଉପସ୍ଥିତ ଅଛି ଆଉ ଗୋଟିଏ ଗାଏବ ଜନାୟାଃ ଅଟେ ।

ଜନାୟାଃ ଗାଏବ ଶ୍ରୀମାନ କାଜି ଶାବାନ ସାହେବ ଶହିଦ ସୋବା ଗାରତ୍ଵନ୍ ନିବାସୀଙ୍କର ଅଟେ । ଚଳିତ ମାସ ୨୫ ତାରିଖ ଦିନ ବିରୋଧୁମାନେ ତାଙ୍କ ଘରେ ପସି ଫାଏରିଙ୍ଗ କରି ତାଙ୍କୁ ହତ୍ୟା କରିଦେଲେ **ଇନ୍ନା ଲିଲ୍ଲାହି ଓ ଇନ୍ନା ଇଲୈହି ରାଜେଉନ୍** । ସେ ୨୦୦୧ ମସିହାରେ ନିଜର ଜଣେ ବନ୍ଧୁ ମହମ୍ମଦ ଇକବାଲ୍ ସାହେବଙ୍କ ମାଧ୍ୟମରେ ସପରିବାର ବୟତ କରିଥିଲେ । ସେ ଅସୀମ ସୁଗୁଣର ଅଧିକାରୀ ଥିଲେ । ବୟତ କରିବା ପରେ ଶ୍ରୀମାନ କାଜି ସାହେବ ଅତ୍ୟନ୍ତ ନିଷ୍ଠାପର ଓ ପୁଣ୍ୟବନ୍ତ ପ୍ରମାଣିତ ହେଲେ । ଖୁଲାଫତ୍ ସହ ପ୍ରଗାତ ପ୍ରେମ ଓ ନିବିଡ଼ତାର ସମ୍ପର୍କ ଥିଲା । ସେ ନିଜ ଘରେ **M.T.A** ଦେଖିବା ନିମନ୍ତେ ଡିସ ଲଗାଇ ଥିଲେ ଯଦ୍ଵାରା ନିଜେ ଓ ନିଜ ଘରଲୋକ ଖୁଲାଫତ୍ ସହ ସଂଯୁକ୍ତ ରହିବେ । ଚାନ୍ଦା ଓ ଅନ୍ୟାନ୍ୟ ଆର୍ଥିକ ବଳିଦାନରେ ବେଶ୍ ଆଗକୁ ବଢ଼ି ଭାଗ ନେଉଥିଲେ । ସେ ନିଜ ପଛରେ ପତ୍ନୀଙ୍କ ବ୍ୟତୀତ ତିନି ଜଣ କନ୍ୟା ଛାଡ଼ି ଯାଇଛନ୍ତି । ଅଲ୍ଲାଃତାଲା ସେ ସମସ୍ତଙ୍କୁ ନିଜ ଶରଣରେ ରଖନ୍ତୁ ଏବଂ ସେମାନଙ୍କୁ ସମସ୍ତ ପ୍ରକାର ଅସୁବିଧାରୁ ରକ୍ଷା କରନ୍ତୁ ଏବଂ ବୈକୁଣ୍ଠରେ କାଜି ସାହେବଙ୍କ ସ୍ତର ବୃଦ୍ଧି କରନ୍ତୁ । ଦ୍ଵିତୀୟ ଉପସ୍ଥିତ ଜନାୟାଃ ଶ୍ରୀମତି ଅମତୁଲ୍ ହଜ୍ଜ ବେଗମ ସାହେବାଃ କନ୍ୟା ସେର୍ ମହମ୍ମଦ ଗୋସ ସାହେବଙ୍କର ଅଟେ । ଚଳିତ ମାସ ୨୩ ତାରିଖ ଦିନ ୧୦୦ବର୍ଷରୁ ଊର୍ଦ୍ଧ୍ଵ ଜୀବନ ପାଇବା ଅନ୍ତେ ତାଙ୍କର ଦେହାନ୍ତ ଘଟିଲା **ଇନ୍ନା ଲିଲ୍ଲାହି ଓ ଇନ୍ନା ଇଲୈହି ରାଜେଉନ୍** । ସେ ଅତ୍ୟନ୍ତ ଦୁଆକାରୀ, ଖୁଲାଫତ୍ ଆଜ୍ଞାକାରୀ ଓ ନିଷ୍ଠାପର ମଣିଷ ଥିଲେ । ଅତ୍ୟନ୍ତ ପୁଣ୍ୟବନ୍ତ ମହିଲା ଏବଂ ମୁସି ଥିଲେ । ନିଜ ପଛରେ ଦୁଇ ଜଣ କନ୍ୟା ଓ ଦୁଇ ଜଣ ପୁତ୍ର ଏବଂ ଅନେକ ନାତିନାତୁଣି ଛାଡ଼ିଯାଇଛନ୍ତି । ସେ ମହମ୍ମଦ ଇଦରିସ୍ ସାହେବ ହାଇଦ୍ରାବାଦୀ ଜର୍ମାନୀଙ୍କ ମାତା ଥିଲେ । ଅଲ୍ଲାଃତାଲା ବୈକୁଣ୍ଠରେ ତାଙ୍କ ସ୍ତର ବୃଦ୍ଧି କରନ୍ତୁ ତାଙ୍କ ସନ୍ତାନସନ୍ତତିମାନଙ୍କୁ ଖୁଲାଫତ୍ ସହ ନିଷ୍ଠାପର ଓ ନିବିଡ଼ ସମ୍ପର୍କ ସ୍ଥାପନ କରିବାକୁ ଶକ୍ତି ପ୍ରଦାନ କରନ୍ତୁ ।

